

ພຣະຄຳພີ

ພຣະຄຳ ມາລາກີ

ສະບັບ 2010

ມາລາກີ

ບົດທີ 1

ພຣະເຈົ້າຊົງຮັກອິສຣາເອນ

1 ຕໍ່ໄປນີ້ ແມ່ນພຣະທໍາຂອງພຣະຜູ້ເປັນເຈົ້າທີ່ໃຫ້ມາລາກີ ບອກປະຊາຊົນອິສຣາເອນຄື. 2 ພຣະຜູ້ເປັນເຈົ້າຊົງກ່າວວ່າ, “ເຮົາໄດ້ຮັກພວກເຈົ້າ ແຕ່ພວກເຈົ້າຊ້ຳຕອບວ່າ ພຣະອົງໄດ້ຮັກພວກຂ້ານ້ອຍຢ່າງໃດ?” ພຣະຜູ້ເປັນເຈົ້າຊົງຕອບວ່າ, “ເອຊາວ ແລະຢາໂຄບ ເປັນອ້າຍນ້ອງກັນ ແຕ່ເຮົາຮັກຢາໂຄບ ແລະເຊື້ອສາຍຂອງລາວ. 3 ແຕ່ເຮົາຊົງເອຊາວພ້ອມທັງເຊື້ອສາຍຂອງລາວ ເຮົາໄດ້ທໍາລາຍດິນແດນພູເຂົາຂອງເອຊາວ ແລະໃຫ້ດິນແດນນັ້ນເປັນຖິ່ນຂອງສັດປ່າ.” 4 ຖ້າຫາກຊາວເອໂດມ ເຊື້ອສາຍຂອງເອຊາວ ເວົ້າວ່າ, “ເມືອງຂອງພວກເຮົາຖືກທໍາລາຍ ແຕ່ພວກເຮົາຈະສ້າງມັນຂຶ້ນໃໝ່” ພຣະຜູ້ເປັນເຈົ້າແຫ່ງຈັກກະວານກໍຊົງຕອບວ່າ, “ປ່ອຍໃຫ້ພວກເຂົາສ້າງຂຶ້ນໃໝ່ ເຮົາຈະທໍາລາຍມັນລົງອີກ ປະຊາຊົນຈະເອີ້ນເມືອງນັ້ນວ່າ ເປັນເມືອງເຄາະຮ້າຍ ແລະເປັນຊົນຊາດທີ່ພຣະຜູ້ເປັນເຈົ້າຊົງພຣະພິໂລດຢູ່ສືບໆ ໄປ. 5 ພວກເຈົ້າຈະເຫັນສິ່ງເຫລົ່ານັ້ນ ດ້ວຍຕາຂອງພວກເຈົ້າເອງ ແລະພວກເຈົ້າຈະເວົ້າວ່າ ພຣະຜູ້ເປັນເຈົ້າຊົງຍິ່ງໃຫຍ່ເຖິງແມ່ນຈະຢູ່ນອກເຂດແດນຂອງອິສຣາເອນກໍຕາມ.”

ພຣະຜູ້ເປັນເຈົ້າຊົງຂະໜາບພວກປະໂລຫິດ

6 ພຣະຜູ້ເປັນເຈົ້າແຫ່ງຈັກກະວານ ຊົງກ່າວກັບພວກປະໂລຫິດວ່າ, “ລູກຍ່ອມນັບຖືພໍ່ແມ່ແຫ່ງຕົນ ແລະຄົນໃຊ້ຍ່ອມນັບຖືນາຍແຫ່ງຕົນ ເຮົາເປັນພໍ່ຂອງເຈົ້າ ເປັນຫຍັງເຈົ້າຈຶ່ງບໍ່ນັບຖືເຮົາ? ເຮົາກໍເປັນນາຍຂອງເຈົ້າ ເປັນຫຍັງເຈົ້າຈຶ່ງບໍ່ຢາເກງເຮົາ? ເຈົ້າໝັ້ນປະໝາດເຮົາ ນອກຈາກນີ້ເຈົ້າຍັງຖາມວ່າ ພວກຂ້ານ້ອຍໝັ້ນປະໝາດພຣະອົງຢ່າງໃດ? 7 ຢ່າງນີ້ແຫລະ ຄື ນໍາເອົາອາຫານທີ່ມີມົນທົນມາຖວາຍເທິງແທ່ນບູຊາຂອງເຮົາ ແລ້ວກໍຖາມວ່າ ພວກຂ້ານ້ອຍໃຫ້ຄວາມນັບຖືແດ່ພຣະອົງຫລຸດນ້ອຍລົງຢ່າງໃດ? ເຮົາຈະບອກພວກເຈົ້າຄືວ່າ ເຈົ້າບໍ່ໄດ້ເຄົາລົບນັບຖືແທ່ນບູຊາຂອງເຮົາເລີຍ. 8 ເມື່ອເຈົ້ານໍາສັດຕາບອດ ສັດເສຍຂາ ຫລືສັດເປັນພະຍາດມາຖວາຍແກ່ເຮົາ ເຈົ້າຄິດວ່າເປັນການຖືກຕ້ອງແລ້ວຫລື? ຈົ່ງນໍາສັດເຫລົ່ານັ້ນໄປໃຫ້ຜູ້ປົກຄອງຂອງເຈົ້າລອງເບິ່ງດູ ເພິ່ນຈະພໍໃຈເຈົ້າ ຫລືໃຫ້ຄວາມດີຄວາມຊອບແກ່ເຈົ້າບໍ່?”

9 ພຣະຜູ້ເປັນເຈົ້າແຫ່ງຈັກກະວານຊົງກ່າວວ່າ, “ບັດນີ້ ພວກປະໂລຫິດເອີຍ ລອງອ້ອນວອນທູນຂໍຕໍ່ພຣະເຈົ້າ ໃຫ້ພຣະອົງຊົງກະລຸນາຕໍ່ພວກເຈົ້າເບິ່ງ ພຣະອົງຄົງຈະບໍ່ຕອບຄວາມອ້ອນວອນຂອງພວກເຈົ້າ ແລະຄົງຈະເປັນຍ້ອນຄວາມຜິດຂອງພວກເຈົ້າເອງ. 10 ເຮົາຢາກໃຫ້ມີຈັກຄົນໜຶ່ງໃນພວກເຈົ້າອັດປະຕູພຣະວິຫານ ເພື່ອບໍ່ໃຫ້ພວກເຈົ້າໂຕໂຟເທິງແທ່ນບູຊາຂອງເຮົາຢ່າງອັບປະໂຫຍດ ເຮົາບໍ່ພໍໃຈພວກເຈົ້າ ແລະຈະບໍ່ຮັບເຄື່ອງບູຊາທີ່ພວກເຈົ້າໄດ້ນໍາມາຖວາຍເຮົາ. 11 ຊົນຊາດທົ່ວໂລກ ແຕ່ທິດຕາອອກທາທິດຕາເວັນຕົກໃຫ້ກຽດແກ່ເຮົາ ໃນທຸກໆ ບ່ອນມີຄົນເຜົາເຄື່ອງຫອມ ແລະເຄື່ອງບູຊາອັນບໍລິສຸດຖວາຍເຮົາ ຄົນທຸກຄົນກໍໃຫ້ກຽດເຮົາ. 12 ແຕ່ພວກເຈົ້າໝັ້ນປະໝາດເຮົາ ເມື່ອເຈົ້າເວົ້າວ່າ ແທ່ນບູຊາຂອງເຮົາໜ້າຂີ້ດຽດ ແລະໝັ້ນປະໝາດອາ-

ຫານທີ່ພວກເຈົ້າຖວາຍໃນທີ່ນັ້ນ. ¹³ພວກເຈົ້າເວົ້າວ່າ ຊ່າງອິດເມື່ອຍຕໍ່ການຖວາຍນີ້ແທ້ ແລະ ປົນໜ້າໜີຈາກເຮົາ ພວກເຈົ້ານຳສັດທີ່ລັກມາຖວາຍແກ່ເຮົາ ຫລືສັດເສຍຂາ ແລະເປັນພະຍາດ ເຈົ້າຄິດວ່າ ເຮົາຈະຮັບບໍ່? ¹⁴ຄຳສາບແຊ່ງຈະຕົກຖືກຄົນຂີ້ໂກງ ຜູ້ຊຶ່ງໄດ້ສັນຍາວ່າ ຈະຖວາຍ ສິ່ງທີ່ດີໃຫ້ແກ່ເຮົາ ແຕ່ແລ້ວ ເຂົາໄດ້ນຳເອົາສັດທີ່ມີມົນທົນມາເຜົາຖວາຍບູຊາແກ່ເຮົາ ໃນເມື່ອ ສັດໂຕດຶງ ຂອງເຂົາກໍຍັງມີເຕັມຢູ່ ເຮົາເປັນພຣະມະຫາກະສັດ ປະຊາຊົນທຸກຊົນຊາດຈຶ່ງຢ້າ ເກງເຮົາ” ພຣະເຈົ້າແຫ່ງຈັກກະວານໄດ້ຊົງກ່າວດັ່ງນີ້.

ບົດທີ 2

¹ພຣະຜູ້ເປັນເຈົ້າແຫ່ງຈັກກະວານຊົງກ່າວວ່າ, “ບັດນີ້ ປະໂລຫິດທັງຫລາຍເອີຍ ຕໍ່ໄປນີ້ຄືຄຳ ສັ່ງສຳລັບພວກເຈົ້າ. ²ເຈົ້າຕ້ອງຍົກຍໍໃຫ້ກຽດເຮົາດ້ວຍສິ່ງທີ່ເຈົ້າກະທຳ” ພຣະອົງຊົງກ່າວຕໍ່ໄປອີ ກວ່າ, “ຫາກພວກເຈົ້າບໍ່ຟັງໃນສິ່ງທີ່ເຮົາເວົ້າ ແລະບໍ່ໃສ່ໃຈໃນສິ່ງນັ້ນຢ່າງຈິງຈັງ ເຮົາກໍຈະນຳ ຄວາມສາບແຊ່ງມາສູ່ພວກເຈົ້າ ເຮົາຈະນຳເອົາຄວາມສາບແຊ່ງມາໃສ່ໃນຜົນດີທີ່ພວກເຈົ້າໄດ້ຮັບ ໃນຖານະເປັນປະໂລຫິດ ອັນທີ່ຈິງ ຄວາມສາບແຊ່ງນັ້ນໄດ້ຕົກມາໃສ່ພວກເຈົ້າແລ້ວ ກໍຍ້ອນວ່າ ພວກເຈົ້າບໍ່ໄດ້ເອົາຈິດໃສ່ໃຈຊາໃນຄຳສັ່ງຂອງເຮົາຢ່າງຈິງຈັງ. ³ເຮົາຈະຂະໜາບລູກຂອງພວກ ເຈົ້າ ແລະເອົາໜ້າຂອງພວກເຈົ້າໜູ່ໃສ່ເຄື່ອງໃນສັດ ທີ່ເອົາມາເຜົາຖວາຍບູຊາແລະເຮົາກໍຈະ ໂຍນພວກເຈົ້າອອກໄປກັບເຄື່ອງບູຊານັ້ນ. ⁴ພວກເຈົ້າຈະໄດ້ຮູ້ວ່າເຮົາໄດ້ໃຫ້ຄຳສັ່ງນີ້ແກ່ພວກ ເຈົ້າ ເພື່ອວ່າຄຳໝັ້ນສັນຍາຂອງເຮົາທີ່ເຮັດໄວ້ກັບພວກປະໂລຫິດ ຄືເຊື້ອສາຍຂອງເລວີນັ້ນຈະ ຄົງຢູ່.” ⁵ໃນຄຳໝັ້ນສັນຍາຂອງເຮົານັ້ນ ເຮົາໄດ້ສັນຍາວ່າ ຈະໃຫ້ຂີ້ວິດ ແລະການຢູ່ດີກິນດີແກ່ ພວກເຂົາ ເຮົາໄດ້ໃຫ້ສິ່ງທັງປວງນີ້ ເພື່ອໃຫ້ພວກເຂົານັບຖືເຮົາ. ⁶ພວກເຂົາກໍໄດ້ນັບຖື ແລະຍ້າ ເກງເຮົາ ພວກເຂົາໄດ້ສອນສິ່ງທີ່ຖືກຕ້ອງ ແລະບໍ່ໄດ້ສອນສິ່ງທີ່ຜິດ ພວກເຂົາໄດ້ເດີນໄປກັບ ເຮົາຢ່າງຜາສຸກ ພວກເຂົາໄດ້ກະທຳສິ່ງທີ່ຖືກ ແລະໄດ້ຊ່ອຍຫລາຍຄົນໃຫ້ຫັນໜີຈາກການເຮັດ ຊົ່ວ. ⁷ແມ່ນໜ້າທີ່ຂອງປະໂລຫິດທີ່ຈະສອນຄວາມຈິງຂອງພຣະເຈົ້າ ມະນຸດຈະໄປຫາເຂົາ ເພື່ອ ຮຽນຮູ້ຄວາມປະສົງຂອງເຮົາ ເພາະວ່າເຂົາເປັນຜູ້ສັ່ງຂ່າວຂອງພຣະຜູ້ເປັນເຈົ້າແຫ່ງຈັກກະວານ. ⁸ແຕ່ພວກເຈົ້າໄດ້ອວ່າຍໜ້າໜີຈາກທາງທີ່ຊອບທຳ ຄຳສອນຂອງພວກເຈົ້າໄດ້ພາໃຫ້ຫລາຍຄົນ ເຮັດຜິດ ເຈົ້າໄດ້ລະເມີດຄຳໝັ້ນສັນຍາທີ່ໄດ້ກະທຳໄວ້ກັບເຈົ້າ. ⁹ສະນັ້ນ ໃນເທື່ອນີ້ ເຮົາຈະເຮັດ ໃຫ້ປະຊາຊົນອິສຣາເອນໝິ່ນປະໝາດພວກເຈົ້າ ເພາະວ່າພວກເຈົ້າບໍ່ໄດ້ປະຕິບັດຕາມຄຳສັ່ງ- ສອນຂອງເຮົາ ແລະເມື່ອພວກເຈົ້າສອນກ່ຽວກັບຄວາມປະສົງຂອງເຮົາ ພວກເຈົ້າເອງຊຳພັດ ເຮັດບໍ່ສັດຊື່ຕໍ່ຄົນທັງຫລາຍ ພຣະຜູ້ເປັນເຈົ້າແຫ່ງຈັກກະວານໄດ້ກ່າວດັ່ງນີ້.

ພວກອິສຣາເອນບໍ່ສັດຊື່

¹⁰ພວກເຮົາທຸກຄົນບໍ່ໄດ້ມີພຣະບິດາອົງດຽວກັນບໍ່? ແມ່ນພຣະເຈົ້າອົງນັ້ນອົງດຽວທີ່ໄດ້ສ້າງ ພວກເຮົາບໍ່ແມ່ນບໍ່? ແລ້ວດ້ວຍເຫດໃດພວກທ່ານຈຶ່ງລະເມີດຄຳສັນຍາຂອງພວກເຮົາຊຶ່ງມີຕໍ່ກັນ ແລະກັນ ແລະດ້ວຍເຫດໃດ ພວກເຮົາຈຶ່ງໝິ່ນປະໝາດຄຳໝັ້ນສັນຍາຊຶ່ງພຣະເຈົ້າໄດ້ເຮັດໄວ້ ກັບພວກປູ່ຢ່າຕາຍາຍຂອງພວກເຮົາ? ¹¹ປະຊາຊົນຢູດາ ໄດ້ລະເມີດຄຳສັນຍາທີ່ມີຕໍ່ພຣະເຈົ້າ

ແລະໄດ້ເຮັດສິ່ງທີ່ໜ້າກຽດຊັງໃນອິສຣາເອນ ແລະໃນກຸງເຢຣູຊາເລັມ ພວກເຂົາໄດ້ເຮັດໃຫ້ພຣະວິຫານທີ່ພຣະຜູ້ເປັນເຈົ້າຊົງຮັກເປີເປື້ອນ ຜູ້ຊາຍໄດ້ແຕ່ງງານກັບຜູ້ຍິງທີ່ນັບຖືພະຂອງຂາດອື່ນ. ¹²ຂໍໃຫ້ພຣະຜູ້ເປັນເຈົ້າທຳລາຍຜູ້ທີ່ກະທຳເຊັ່ນນັ້ນ ແລະຢ່າຊົງອະນຸຍາດໃຫ້ເຂົ້າຮ່ວມໃນຊົນຊາດຂອງພວກເຮົາອີກຈັກເທື່ອ ຄືເຂົ້າຮ່ວມກັບປະຊາຊົນທີ່ນຳເຄື່ອງບູຊາມາຖວາຍພຣະເຈົ້າແຫ່ງຈັກກະວານ.

¹³ອີກສິ່ງໜຶ່ງທີ່ເຈົ້າໄດ້ກະທຳ ຄືພວກເຈົ້າຮ້ອງໄທ້ ແລະຄວນຄາງໃສ່ແທ່ນບູຊາຂອງພຣະຜູ້ເປັນເຈົ້າ ເພາະວ່າພຣະອົງບໍ່ຍອມຮັບ ແມ່ນແຕ່ຫລຽວເບິ່ງເຄື່ອງບູຊາທີ່ເຈົ້າເອົາມາຖວາຍນັ້ນອີກຕໍ່ໄປ. ¹⁴ແລະເຈົ້າຖາມວ່າ “ເພາະເຫດໃດພຣະອົງຈຶ່ງບໍ່ຮັບ?” ກໍເພາະວ່າພຣະອົງຊົງຮູ້ວ່າເຈົ້າໄດ້ລະເມີດຄຳສັນຍາທີ່ເຮັດໄວ້ກັບເມຍຄາວແຕ່ງງານກັນທຳອິດ ນາງເປັນຄູ່ຄອງຂອງເຈົ້າ ແລະເຈົ້າໄດ້ລະເມີດຄຳສັນຍາທີ່ເຮັດໄວ້ກັບນາງ ເຖິງແມ່ນເຈົ້າໄດ້ສັນຍາຕໍ່ພຣະຜູ້ເປັນເຈົ້າວ່າຈະສັດຊີຕໍ່ນາງກໍດີ. ¹⁵ພຣະເຈົ້າຊົງເຮັດໃຫ້ເຈົ້າກັບນາງເປັນເມື່ອກາຍ ແລະຈິດໃຈອັນດຽວກັນບໍ່ແມ່ນບໍ່? ພຣະອົງມີເຈດຕະນາກ່ຽວກັບສິ່ງນີ້ເພາະຫຍັງ? ກໍເພາະຢາກໃຫ້ພວກເຮົາມີລູກຫລານທີ່ເປັນໄພ່ພົນຂອງພຣະເຈົ້າຢ່າງແທ້ຈິງ ສະນັ້ນ ຈົ່ງລະວັງຕົວໃຫ້ດີ ຢ່າໃຫ້ໃຜລະເມີດຄຳສັນຍາທີ່ໄດ້ເຮັດໄວ້ກັບເມຍຄາວແຕ່ງງານກັນທຳອິດ. ¹⁶ພຣະຜູ້ເປັນເຈົ້າອົງເປັນພຣະເຈົ້າຂອງອິສຣາເອນຊົງກ່າວວ່າ, “ເຮົາກຽດຊັງການຢ່າຮ້າງກັນ ເຮົາກຽດຊັງເມື່ອຜູ້ໃດໃນພວກເຈົ້າເຮັດຮຸນແຮງເຊັ່ນນັ້ນກັບເມຍຂອງຕົນ ດັ່ງນັ້ນ ຈົ່ງລະວັງຕົວໃຫ້ດີ ຢ່າລະເມີດຄຳສັນຍາຂອງຕົນ ຈົ່ງສັດຊີຕໍ່ເມຍຂອງເຈົ້າ.”

ວັນຕັດສິນໃກ້ເຂົ້າມາແລ້ວ

¹⁷ເຈົ້າໄດ້ເຮັດໃຫ້ພຣະຜູ້ເປັນເຈົ້າເມື່ອຍດ້ວຍຄວາມເວົ້າຂອງເຈົ້າ ແຕ່ເຈົ້າຍັງກ້າເວົ້າວ່າ “ພວກເຮົາໄດ້ເຮັດໃຫ້ພຣະອົງເມື່ອຍຢ່າງໃດ? ກໍດ້ວຍເວົ້າວ່າ, “ພຣະຜູ້ເປັນເຈົ້າຊົງຄິດເຫັນວ່າຜູ້ກະທຳຂົ່ວທຸກຄົນເປັນຄົນດີ ຕາມທີ່ຈິງແລ້ວ ພຣະອົງຊົງພໍພຣະໄທ້ພວກເຂົາ ຫລືດ້ວຍເວົ້າວ່າພຣະເຈົ້າຜູ້ຊົງຍຸດຕິທຳນັ້ນຢູ່ໃສ?”

ບົດທີ 3

¹ພຣະຜູ້ເປັນເຈົ້າແຫ່ງຈັກກະວານຊົງຕອບດັ່ງນີ້ ເຮົາຈະສົ່ງຜູ້ສົ່ງຂ່າວໄປຈັດຕຽມທົນທາງໄວ້ສຳລັບເຮົາ ແລ້ວໃນທັນໃດນັ້ນ ພຣະຜູ້ເປັນເຈົ້າອົງທີ່ເຈົ້າຊອກສະແຫວງຫາກໍຈະສະເດັດມາໃນພຣະວິຫານຂອງພຣະອົງ ຜູ້ສົ່ງຂ່າວທີ່ພວກເຈົ້າຢາກເຫັນແຕ່ເທິງນານ ກໍຈະມາປະກາດຄຳໝັ້ນສັນຍາຂອງເຮົາ.

²ແຕ່ໃຜຈະທົນຕໍ່ມື້ທີ່ພຣະອົງຈະສະເດັດມາໄດ້? ໃຜຈະມີຊີວິດຢູ່ໄດ້ເມື່ອພຣະອົງສະເດັດມາປະກົດ? ພຣະອົງຈະເປັນເໝືອນໄພ່ທີ່ຫລອມໂລຫະ ແລະເປັນດັ່ງສະບູທີ່ມີພະລັງແຮງ. ³ພຣະອົງຈະສະເດັດມາຕັດສິນດັ່ງຜູ້ຫລອມເງິນ ໃຫ້ບໍລິສຸດ ພຣະອົງຈະຂຳລະປະໂລຫິດໃຫ້ບໍລິສຸດດັ່ງດຽວກັນກັບເງິນແລະຄຳທີ່ຫລອມແລ້ວ ຄັນແລ້ວ ພວກເຂົາຈະນຳເຄື່ອງບູຊາທີ່ຖືກຕ້ອງມາຖວາຍແດ່ພຣະເຈົ້າ. ⁴ແລ້ວເຄື່ອງບູຊາທີ່ຊາວຢູດາ ແລະຊາວເຢຣູຊາເລັມນຳມາຖວາຍພຣະຜູ້-

ເປັນເຈົ້າຈະເປັນທີ່ພໍພຣະໄທພຣະອົງ ດັ່ງທີ່ພວກເຂົາເຄີຍໄດ້ປະຕິບັດມາແຕ່ກ່ອນ.”

⁵ພຣະຜູ້ເປັນເຈົ້າແຫ່ງຈັກກະວານກ່າວວ່າ, “ເຮົາຈະມາຫາເຈົ້າເພື່ອພິພາກສາ ແລະຈະເປັນພະຍານຕໍ່ສູ້ຜູ້ປະຕິບັດເວດມົນຄາຖາໃນທັນທີ ຕໍ່ສູ້ຜູ້ລ່ວງປະເວນີ ຕໍ່ສູ້ຜູ້ເປັນພະຍານເທັດ ຕໍ່ສູ້ຜູ້ທີ່ໂກງຄ່າແຮງງານຂອງຄົນຮັບຈ້າງ ຕໍ່ສູ້ຜູ້ລັກເອົາຜົນປະໂຫຍດຂອງແມ່ໝ້າຍ ເດັກກຳພ້າແລະຄົນຕ່າງດ້າວ ແລະຕໍ່ສູ້ຜູ້ທີ່ບໍ່ຍຳເກງເຮົາ.”

ການຊຳລະໜຶ່ງສ່ວນສິບ

⁶ພຣະຜູ້ເປັນເຈົ້າແຫ່ງຈັກກະວານຊົງກ່າວວ່າ, “ເຮົາຄືພຣະຜູ້ເປັນເຈົ້າ ແລະເຮົາຈະບໍ່ປຸງໃຈເຊື້ອສາຍຂອງຢາໂຄບເອີຍ ເຈົ້າຍັງບໍ່ທັນຖືກທຳລາຍໝົດເທື່ອ. ⁷ພວກເຈົ້າໄດ້ທັນໜີຈາກຂໍ້ບັງຄັບຂອງເຮົາ ແລະບໍ່ໄດ້ປະຕິບັດຕາມເໝືອນດັ່ງປູ່ຍ່າຕາຍາຍຂອງພວກເຈົ້າ ແຕ່ຈົ່ງກັບມາຫາເຮົາ ແລະເຮົາກໍຈະກັບມາຫາພວກເຈົ້າທັງຫລາຍ ພວກເຈົ້າຖາມວ່າ ພວກຂ້າມ້ອຍຈະເຮັດວິທີໃດຈົ່ງຈະກັບມາຫາພຣະອົງອີກໄດ້. ⁸ເຮົາຖາມວ່າ ເປັນການຖືກຕ້ອງບໍ່ ທີ່ມະນຸດໄດ້ສັ່ງໂກງພຣະເຈົ້າ? ບໍ່ຖືກຕ້ອງ ແຕ່ພວກເຈົ້າກໍໄດ້ສັ່ງໂກງເຮົາ ສັ່ງໂກງຢ່າງໃດ? ກໍສັ່ງໂກງໃນເລື່ອງໜຶ່ງສ່ວນສິບ ແລະເຄື່ອງຖວາຍນັ້ນແຫລະ. ⁹ຄຳສາບແຊ່ງຈະຕົກຖືກພວກເຈົ້າທັງໝົດ ກໍຍ້ອນວ່າຊົນຊາດທັງໝົດສັ່ງໂກງເຮົາ. ¹⁰ຈົ່ງນຳເງິນເຕັມຈຳນວນໜຶ່ງສ່ວນສິບມາທີ່ພຣະວິຫານ ເພື່ອວ່າຈະມີອາຫານໃນພຣະວິຫານ ຈົ່ງລອງເບິ່ງດູ ແລະພວກເຈົ້າຈະເຫັນເຮົາໄຂ່ຟ້າສະຫວັນ ແລ້ວເທພຣະພອນລົງມາຍັງພວກເຈົ້າຢ່າງຫລວງຫລາຍ. ¹¹ເຮົາຈະບໍ່ປ່ອຍໃຫ້ແມງໄມ້ມາທຳລາຍຜົນລະປູກຂອງພວກເຈົ້າ ແລະຕົ້ນອະງຸ່ນກໍຈະມີພາກຫລາຍ. ¹²ຄັນແລ້ວ ປະຊາຊົນທັງຫລາຍກໍຈະເອີ້ນເຈົ້າວ່າ ຜູ້ມີຄວາມສຸກ ເພາະວ່າດິນແດນທີ່ພຣະເຈົ້າຊົງສະຖິດຢູ່ຈະເປັນບ່ອນທີ່ເຕັມໄປດ້ວຍຄວາມຜາສຸກທຸກປະການ.”

ພຣະເຈົ້າຊົງສັນຍາວ່າຈະເມດຕາ

¹³ພຣະຜູ້ເປັນເຈົ້າຊົງກ່າວວ່າ, “ພວກເຈົ້າໄດ້ເວົ້າໃສ່ຮ້າຍເຮົາ ແຕ່ພວກເຈົ້າເວົ້າວ່າ ພວກຂ້າມ້ອຍໄດ້ເວົ້າໃສ່ຮ້າຍຫຍັງແກ່ພຣະອົງຢ່າງໃດ. ¹⁴ພວກເຈົ້າໄດ້ເວົ້າວ່າ ຮັບໃຊ້ພຣະເຈົ້າເປັນການອັບປະໂຫຍດ ມີປະໂຫຍດຫຍັງທີ່ປະຕິບັດຕາມພຣະອົງຊົງບອກ ຫລືພະຍາຍາມສະແດງຕໍ່ພຣະຜູ້ເປັນເຈົ້າແຫ່ງຈັກກະວານວ່າ ພວກເຮົາເສຍໃຈໃນສິ່ງທີ່ພວກເຮົາໄດ້ເຮັດ. ¹⁵ດັ່ງທີ່ເຮົາເຫັນຄົນອວດຕົວ ແມ່ນພວກໜຶ່ງທີ່ມີຄວາມຍິນດີ ຄົນເຮັດຊົ່ວບໍ່ພຽງແຕ່ຮັ່ງມີເທົ່ານັ້ນ ແຕ່ພວກເຂົາຍັງທົດລອງພຣະເຈົ້າດ້ວຍການກະທຳຊົ່ວຂອງພວກເຂົາ ແລ້ວກໍບໍ່ໄດ້ຮັບໂທດຫຍັງ.”

¹⁶ຄັນແລ້ວ ຄົນຍຳເກງພຣະຜູ້ເປັນເຈົ້າກໍເວົ້າຕໍ່ກັນແລະກັນ ພຣະຜູ້ເປັນເຈົ້າກໍຊົງຟັງ ແລະໄດ້ຍິນສິ່ງທີ່ພວກເຂົາເວົ້າ ຕໍ່ພຣະພັກພຣະອົງ ມີຢືມບັນທຶກຊື່ວ່າ ຜູ້ທີ່ຍຳເກງແລະນັບຖືພຣະຜູ້ເປັນເຈົ້າ. ¹⁷ພຣະຜູ້ເປັນເຈົ້າແຫ່ງຈັກກະວານຊົງກ່າວວ່າ, “ພວກເຂົາຈະເປັນໄພພິນຂອງເຮົາໃນມື້ທີ່ເຮົາປະກອບພາລະກິດ ພວກເຂົາຈະເປັນກຳມະສິດຂອງເຮົາອີ່ຫລີ ເຮົາຈະກະລຸນາພວກເຂົາເໝືອນດັ່ງພໍ່ກະລຸນາລູກຜູ້ທີ່ຮັບໃຊ້ຕົນ. ¹⁸ພວກເຈົ້າຈະເຫັນຄວາມແຕກຕ່າງລະຫວ່າງຄົນຊອບທຳ ແລະຄົນອະທຳອີກ ລະຫວ່າງຄົນຜູ້ຮັບໃຊ້ເຮົາ ແລະຜູ້ທີ່ບໍ່ຮັບໃຊ້ເຮົາ.”

ບົດທີ 4

ວັນສະເດັດມາຂອງພຣະຜູ້ເປັນເຈົ້າ

¹ພຣະຜູ້ເປັນເຈົ້າແຫ່ງຈັກກະວານຊົງກ່າວວ່າ, “ຈົ່ງເບິ່ງ ເມື່ອວັນນັ້ນມາເຖິງ ຄົນອວດດີທຸກຄົນ ຕະຫລອດຄົນຊົ່ວທຸກຄົນຈະຖືກເຜົາເໝືອນເຜົາເໝືອງ ໃນວັນນັ້ນ ພວກເຂົາຈະຖືກໄຟເຜົາ ແລະຈະບໍ່ມີຫຍັງເຫລືອ. ²ແຕ່ສໍາລັບເຈົ້າຜູ້ຢາກເກງເຮົາ ອໍານາດແຫ່ງຄວາມຊອບທຳຂອງເຮົາຈະເບິ່ງລັດສະໝີຂຶ້ນມາເໝືອນດວງຕາເວັນ ເພື່ອປົນປົວຮັກສາ ແລະຊ່ອຍພວກເຈົ້າໃຫ້ພົ້ນໄພອັນຕະລາຍ ພວກເຈົ້າຈະເປັນອິດສະລະ ແລະມີຄວາມສຸກເໝືອນລູກງົວທີ່ອອກຈາກຄອກ. ³ໃນມື້ທີ່ເຮົາປະກອບພາລະກິດ ເຈົ້າຈະຊະນະຄົນອະທຳ ແລະພວກເຂົາຈະເປັນເໝືອນຂີ້ຝຸ່ນຢູ່ກ້ອງພື້ນດິນຂອງເຈົ້າ” ພຣະຜູ້ເປັນເຈົ້າແຫ່ງຈັກກະວານຊົງກ່າວດັ່ງນີ້ແຫລະ.

⁴ຈົ່ງຈົດຈຳພຣະທຳຂອງໄມເຊ ຜູ້ຮັບໃຊ້ຂອງເຮົາພ້ອມທັງຂໍ້ບັນຍັດ ແລະຄຳສັ່ງສອນຊຶ່ງເຮົາໄດ້ໃຫ້ແກ່ລາວທີ່ພູໂຮເຣັບ ເພື່ອໃຫ້ປະຊາຊົນອິສຣາເອນທຸກຄົນເຊື່ອຟັງ. ⁵ແຕ່ວ່າ ກ່ອນວັນຍິ່ງໃຫຍ່ ແລະວັນໂຫດຮ້າຍຂອງພຣະຜູ້ເປັນເຈົ້າຈະມາເຖິງ ເຮົາຈະສົ່ງເອລີຢາຜູ້ປະກາດພຣະທຳມາຫາພວກເຈົ້າ. ⁶ລາວຈະນຳພໍ່ແລະລູກທັງຫລາຍມາພົບກັນອີກ ບໍ່ດັ່ງນັ້ນ ເຮົາຈະສະເດັດມາ ແລະທຳລາຍປະເທດຂອງພວກເຈົ້າ.”

ຕົວຫຍໍ້

ຊື່ພຣະທຳ	ຕົວຫຍໍ້	ຊື່ພຣະທຳ	ຕົວຫຍໍ້
ປະຖົມມະການ	ປຖກ	ປັນຍາຈານ	ປຍຈ
ອົບພະຍົບ	ອພຍ	ຍອດເພງ	ຍດພ
ລະບຽບພວກເລວີ	ລລວ	ເອຊາຢາ	ອຊຢ
ຈິດເຊັ່ນບັນຊີ	ຈຊບ	ເຢເຣມີຢາ	ພຄຄ
ພຣະບັນຍັດສອງ	ພບຍ	ເພງຄຳຄວນ	ຢຣມ
ໂຢຊວຍ	ຢຊຍ	ເອເຊກີເອນ	ອສກ
ພວກຜູ້ປົກຄອງ	ຜປຄ	ດານີເອນ	ດນອ
ນາງຣຸດ	ນຣດ	ໂຮເຊອາ	ຮຊອ
1 ຊາມູເອນ	1ຊມອ	ໂຢເອນ	ຢອນ
2 ຊາມູເອນ	2ຊມອ	ອາໂມດ	ອມດ
1 ກະສັດ	1ກສດ	ໂອບາດີຢາ	ອບດ
2 ກະສັດ	2ກສດ	ໂຢນາ	ໂຢນ
1 ຂ່າວຄາວ	1ຂຄວ	ມີກາ	ມກາ
2 ຂ່າວຄາວ	2ຂຄວ	ນາຮູມ	ນຮມ
ເອັດຊະຣາ	ອສຣ	ຮາບາກຸກ	ຮບກ
ເນເຮມີຢາ	ນຮຢ	ເຊຟານີຢາ	ສຟຢ
ເອສະເທີ	ອຊທ	ຮັກກາຍ	ຮກຍ
ໂຢບ	ໂຢບ	ເສກາລີຢາ	ສກຢ
ເພງສັນລະເສີນ	ພສສ	ມາລາກີ	ມລກ
ສຸພາສິດ	ສພສ		

This 2010 edition of the Lao Bible has been revised and extended from the 1979 edition of the Lao Shorter Old Testament and 1973 edition of the Lao New Testament, as published by Thailand Bible Society in 1991.